

राज्यातील मराठा समाजाला आरक्षण देण्याच्या संदर्भातील न्यायालयीन प्रकरणांबाबत कार्यवाही व इतर अनुषंगिक कार्यवाहीकरीता होणारा खर्च भागविण्यासाठी निधी उपलब्ध करण्याबाबत.

महाराष्ट्र शासन  
सामाजिक न्याय व विशेष सहाय्य विभाग  
शासन निर्णय क्रमांक: सीबीसी-१०/२०१८/प्र.क्र.०४/मावक  
मंत्रालय विस्तार भवन, मुंबई- ४०००३२.  
दिनांक: १६ फेब्रुवारी, २०१८

**वाचा:-**

- १) शासन निर्णय, सामाजिक न्याय व विशेष सहाय्य विभाग, क्रमांक सीबीसी/२०१३/प्र.क्र.३५/मावक दिनांक २१ मार्च, २०१३
- २) शासन निर्णय, सामाजिक न्याय व विशेष सहाय्य विभाग, क्रमांक सीबीसी-१०/२०१४/प्र.क्र.३३/मावक दिनांक ४ मार्च, २०१४
- ३) शासन निर्णय, सामाजिक न्याय व विशेष सहाय्य विभाग, क्रमांक सीबीसी-१०/२०१६/प्र.क्र.२८१/मावक दि.०८ मार्च, २०१७ व सदर शासन निर्णयाचे शुद्धीपत्रक दि.१५ मार्च, २०१७

**शासन निर्णय:-**

राज्यातील मराठा समाजाचा मागास प्रवर्गामध्ये समावेश करण्यासंदर्भात आढावा घेऊन योग्य त्या शिफारशी करण्यासाठी मा. मंत्री (उद्योग) यांच्या अध्यक्षतेखाली समिती गठीत करण्यात आली होती. सदर समितीचे सदस्य सचिव, महासंचालक, डॉ. बाबासाहेब आंबेडकर संशोधन व प्रशिक्षण संस्था, पुणे आहेत. समितीने घेतलेल्या निर्णयानुसार मराठा समाजाच्या आर्थिक, सामाजिक व शैक्षणिक मागासलेपणाबाबत सर्व जिल्हाधिकारी यांचेकडून सर्वेक्षण करण्यात येत होते. सदर सर्वेक्षणासाठी व कार्यालयीन खर्चासाठी संदर्भाधीन क्र.२ च्या शासन निर्णयान्वये रु. १०,००,००,०००/- (रुपये दहा कोटी फक्त) व संदर्भाधीन क्र.३ अन्वये रु.१,८०,००,०००/- (रुपये एक कोटी ऐंशी लक्ष फक्त) इतकी रक्कम उपलब्ध करून देण्यात आली होती. सदर रक्कम पूर्णतः खर्च झालेली असल्याने आणि पुढील कालावधीत मराठा समाजास आरक्षण देण्याच्या संदर्भातील राज्य मागासवर्ग आयोग व सारथी मार्गदर्शन समिती व इतर अनुषंगिक खर्चाकरीता निधीची तात्काळ आवश्यकता असल्याने महासंचालक, डॉ. बाबासाहेब आंबेडकर संशोधन व प्रशिक्षण संस्था, पुणे यांना आकस्मिक निधी उपलब्ध करून देणे गरजेचे आहे.

२. सन २०१७-१८ या आर्थिक वर्षासाठी राज्यातील मराठा समाजाला आरक्षण देण्याच्या संदर्भातील राज्य मागासवर्ग आयोग व सारथी मार्गदर्शन समिती व इतर अनुषंगिक कार्यवाहीकरीता होणारा खर्च भागविण्यासाठी रु.१,००,००,०००/- (रुपये एक कोटी फक्त) इतकी रक्कम वित्त विभागाच्या मान्यतेने त्यांच्या ज्ञापन क्र.आकनि-२०१८/प्र.क्र.५/अर्थसंकल्प-७ दि.१४ फेब्रुवारी, २०१८ अन्वये आकस्मिकता निधीमधून मंजूर करण्यात आलेला आहे. सदरहू रक्कम ज्या प्रयोजनार्थ अनुज्ञेय आहे त्याच प्रयोजनार्थ वापरण्यात यावी.

३. सदरहू खर्च “मागणी क्र. एन-३, २२२५ अनुसूचित जाती, अनुसूचित जमाती, इतर मागासवर्ग व अल्पसंख्याक यांचे कल्याण ०१ अनुसूचित जातीचे कल्याण, (००१) संचालन व प्रशासन, (०१) सामाजिक कल्याण संचालनालय (०१) (०१) सामाजिक न्याय संचालनालय (मागासवर्ग शाखा) (२२२५ ००९२), (१३) कार्यालयीन खर्च (योजनेतर)” या लेखाशीर्षाखाली खर्ची टाकण्यात येऊन हा खर्च शासन ज्ञापन क्र.आकनि-२०१८/प्र.क्र.५/अर्थसंकल्प-७ दि.१४ फेब्रुवारी, २०१८ अन्वये आकस्मिकता निधीमधून मंजूर (आकस्मिकता निधी संकेतांक ८००० ७४४९) करण्यात आलेल्या रु.१,००,००,०००/- (रुपये एक कोटी फक्त) एवढ्या अग्रिमातून भागविण्यात यावा.

४. वित्त विभाग, ज्ञापन क्र.आकनि-२०१८/प्र.क्र.५/अर्थसंकल्प-७ दि.१४ फेब्रुवारी, २०१८ अन्वये आकस्मिकता निधीमधून अग्रीम मंजूर करण्यात आलेल्या रु.१,००,००,०००/- (रुपये एक कोटी फक्त) मधून हा खर्च भागविण्यात यावयाचा आहे, असे बिलावर लाल शाईने लिहून अधोरेखित करावे. याबाबतचे विवरणपत्र वित्त विभाग, सह संचालक, लेखा व कोषागारे, मुंबई व या विभागास पाठवावे. सदर मंजूर केलेले रु.१,००,००,०००/- (रुपये एक कोटी फक्त) महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे यांचेकडे त्वरित सुपूर्द करण्यासाठी संशोधन अधिकारी, महाराष्ट्र राज्य मागासवर्ग आयोग, पुणे यांना आहरण व संवितरण अधिकारी म्हणून घोषित करण्यात येत आहे.

५. सदर प्रकरणी महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे यांनी प्रस्तावित केलेला खर्च विहित वित्तीय नियमाच्या आधारे छाननी करून अदा करावा. विहित वित्तीय नियमाचे पालन करण्याची जबाबदारी महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे यांची राहिल. आकस्मिकता निधीतील अग्रीमाचा खर्च अर्थसंकल्प नियमावली व वित्तीय अधिकार नियमावली मध्ये नमूद मार्गदर्शक तत्वानुसार खर्च करावा. खर्चाच्या बाबी व त्यांच्या दरासंबंधी सविस्तर छाननी करून शासनाच्या विहित नियमानुसार आवश्यक तेवढाच खर्च करण्यात यावा.

६. सदर शासन निर्णय वित्त विभागाच्या अनौपचारिक संदर्भ क्र.३८/२०१८/व्यय-१४, दि.०२/०२/२०१८ अन्वये दिलेल्या सहमतीने निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०२१६१५४९२९७६२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि. रा. डिंगळे)

सह सचिव, महाराष्ट्र शासन

प्रत:-

१. महालेखापाल, महाराष्ट्र, मुंबई
२. महालेखापाल, महाराष्ट्र-२, नागपूर
३. आयुक्त, समाजकल्याण, महाराष्ट्र राज्य, पुणे
४. महासंचालक, डॉ. बाबासाहेब आंबेडकर संशोधन व प्रशिक्षण संस्था, पुणे
५. संशोधन अधिकारी, महाराष्ट्र राज्य मागासवर्ग आयोग, पुणे
६. अधिदान व लेखा अधिकारी, मुंबई
७. निवासी लेखापरीक्षा अधिकारी, मुंबई
८. जिल्हा कोषागार अधिकारी, पुणे
९. वित्त विभाग (व्यय१४/अर्थसंकल्प-३/अर्थसंकल्प-७), मंत्रालय, मुंबई
१०. कक्ष अधिकारी (अर्थसंकल्प) सामाजिक न्याय व विशेष सहाय्य विभाग, मंत्रालय, मुंबई
११. निवड नस्ती, का-मावक